

Minuti tal-mitejn u sitta u tmenin laqgħa tal-Kunsill Lokali Xagħra li saret fl-Uffiċċji Amministrattivi tal-Kunsill nhar it-Tlieta, 26 ta' April 2013, fil-5.30 p.m. Din hija wkoll l-erbghatax il-laqgħa tas-sitt legislatura ta' dan il-Kunsill.

Il-laqgħa bdiet b'dawn il-membri preżenti-

<u>Sindku :</u>	Is-Sur Joseph Cordina
<u>Viċi Sindku :</u>	Is-Sur Aaron Aġius
<u>Kunsilliera :</u>	Dr. Christian Żammit
	Is-Sur Victor Żammit
	Dr. Joseph Attard
	Dr. Kevin Cutajar
	Is-Sinjorina Maria Grima

<u>Uffiċċjali</u>	
Segretarju	Is-Sur Mark Formosa
Eżekuttiv	

TALBA TAL-BIDU, QARI, KONSIDERAZZJONI U APPROVAZZJONI TAL-MINUTI

Intqalet it-talba tal-bidu u wara il-Kunsill approva unanimament il-minuti tal-Laqgħa Numru 285 u tal-kontinwazzjoni li saru nhar il-Ħamis, 21 ta' Frar, 2013, u nhar il-Ġimgħa 15 ta' Marzu 2013 rispettivament, wara li saru il-korrezzjonijiet meħtieġa.

Punti mqajma mill-Minuti

Il-Kunsillier Dr. Kevin Cutajar staqsa fuq l-ittra li kienet bagħtet Maria Sciberras dwar il-bozza fi sqaq fi Triq Ġajdor u jekk kienx hemm risposta, is-Segretarju wieġeb li għad ma għandnix risposta. Dr. Cutajar issuggerixxa li għandna nibgħatu reminder. Il-Kunsill qabel li dan għandu isir.

Il-Kunsillier Dr. Kevin Cutajar staqsa dwar il-bexx tas-siġar tal-palm u għalfejn jekk ħrigna kwotazzjoni għal dan is-servizz konna diġa qedgħin inbexxu is-siġar. Is-Sindku spjega li il-

Kunsill kellu jqabbd mill-aktar fis kuntrattur biex ibexx is-sigar tal-palm l-ewwel darba minħabba it-tehdida tal-Bumunqar Aħmar. Imma billi il-bexx irid ikun fuq medda ta' sena is-Sindku qal li il-Kunsill kien iddecida li tinħareg sejha għal *quotations*. Il-*quotations* jagħlqu nhar l-Erbgħa 17 ta' April 2013.

Il-Kunsillier Dr. Kevin Cutajar staqsa dwar it-Traffic Management Plan ta' Triq Sruġ. Is-Sindku wieġeb li din it-Traffic Management Plan ser titkompla la darba it-Transport Malta ikollhom iz-zebgħa.

Il-Kunsillier Dr. Kevin Cutajar staqsa dwar l-objection li il-Kunsill għamel dwar permess fil-bajja tar-Ramla. Is-Sindku fakkar li din kienet decizjoni li ha il-Kunsill dwar talba għal permessi biex wieħed jopera negozju tal-*pleasure craft* fil-bajja tar-Ramla.

Il-Kunsillier Dr. Kevin Cutajar staqsa dwar l-patching fi Triq Ġnien Imrik. Is-Sindku semma li ser isir ftit siment biex l-ilma jaqleb għal nofs it-triq u li ser infakkru lill-Ministeru għal Għawdex b'dan ix-xogħol.

Il-Kunsillier Dr. Christian Zammit semma lis-skambju ta' Mergo fejn qal li qiegħed jaħdem biex ikun hemm għaxar zagħzagħ mix-Xagħra u dawn ikunu ħames ġuvintur u ħames tfajliet.

Il-Kunsillier Dr. Joseph Attard staqsa dwar it-*traffic management plan* fi Pjazza Sant Anton. Is-Sindku wieġeb li għandna naraw kienx hemm talba lill Transport Malta dwar din il-problema.

Il-Kunsillier Dr. Joseph Attard semma ir-*railing* li hemm fi Pjazza Vitorja. Is-Sindku qal li is-Sur Clive Refalo qiegħed jaħdem fuq id-disinn u ser jikkuntatjaħ biex jara fejn wasal.

Il-Kunsillier Dr. Joseph Attard semma it-tabella li hemm fil-bidu ta' Vjal 8 ta' Settembru. Is-Sindku qal li ser naraw f'xiex waslet l-iskema tal-Leader.

Diskussjoni dwar il-Minuti tal-laqgħa tal-Lokalita

Is-Sindku semma li l-unika punt imqajjem fil-laqgħa tal-lokalita kien dwar il-festival tan-nar li ser isir nhar is-7 ta' Settembru 2013. Huwa qal li billi kien hemm ittra mingħand il-kumitat tan-nar dwar dan l-istess suggett din ser tigi diskussa xhin tinqara il-korrispondenza.

Approvazzjoni tal-Quarterly Report minn Jannar sa Marzu 2013

Is-Sindku qara il-*quarterly report* minn Jannar sa Marzu 2013 u semma li l-ispejjez ġew inqas milli kien stmat.

Komunikazzjoni tas-Sindku

Is-Sindku semma l-applikazzjoni għal fondi tal-Ċentru Ċiviku taħt l-iskema ERDF. Huwa qal li għadna bla risposta imma suppost qiegħed isir sforz biex l-affarijiet jimxu.

Dwar it-tenders tal-Measure 313 l-ewwel tender bis-siti ta' Vjal 8 ta' Settembru u tal-Pjazza tal-Mithna ta' Kola ser tagħlaq fis- 19 ta' April 2013 u t-tieni tender bis-siti ta' Triq Gajdoru, ta' Triq Marsalforn u tat-Triq is-Sellum ser tagħlaq fil-3 ta' Mejju. Is-Sindku informa lill-Kunsill li ir-rapport dwar l-għazla tal-Project Manager, tal-Project Supervisor u tat-Technical Consultant ġie finalizat u approvat mill-Kunsill fil-laqgħa numru mitejn u ħamsa u tmenin. Il-Kunsillier Dr Kevin Cutajar staqsa għalfejn fuq il-bord tal-għazla kien hemm żewġ membri indipendenti. Is-Sindku wieġeb li huwa xtaqt li il-proċess ikun wieħed trasparenti u indipendenti kemm jista ikun. Għalhekk is-Sindku ippropona u il-Kunsill qabel li għandna noħorgu il-letter of acceptance lill-Design Technical Resources għall-Project Management u Project Supervision u lill-Perit Edward Scerri bħala Technical Consultant.

Infethet it-tender tar-restawr tan-niċċa tal-Madonna tad-Duluri fit-Triq l-Ispiera. Kien hemm offerta waħda li kienet tal-Baron Contracts u kienet ta €1,900. Is-Sindku ippropona u il-Kunsill qabel li din l-offerta għandha tiġi aċċettata u għandha tinħareġ il-Letter of Acceptance biex jinbeda ix-xogħol.

Is-Sindku semma l-attivitajiet ta' Jum ix-Xagħra, huwa qal li kien hemm nominazzjoni waħda għal ġieħ ix-Xagħra, li kienet għas-Sur Lawrence Camilleri. Il-Kunsill qabel li is-Sur Camilleri jingħata ġieħ ix-Xagħra għax-xogħol li għamel speċċjalment mal-emigranti Xagħrin. Is-Sindku qara' il-program ta' Jum ix-Xagħra u dan kien approvat unanimament mill-Kunsill. Il-Kunsill qabel li għandna inqabbdu lix-Xagħra United Football Club biex jorganizzaw it-tournament tal-football għat tfal ta' etajiet differenti, il-Kunsill qabel li għandu jorog €500 biex ikopri l-ispejjez. Is-Sindku issuggerixxa li sena oħra nibdew aktar kmieni bl-organizzazzjoni għal Jum ix-Xagħra.

Il-Viçi Sindku issuggerrixxa li għal-anniversarju tat-325 sena tat-twaqqif tal-paroċċa tax-Xagħra il-Kunsill għandu jagħmel tifikira jew monument fil-bidu tat –Trijq ta’ Ħamet. Wara diskssjoni, il-Kunsill qabel li għandha issir kompetizzjoni għad-disinn tat-tifikira/monument u ingibu il-permessi meħtiega. Għandna naraw jekk il-Ministeru għal Għawdex jistax jikkontribwixxi fil-premjju.

F’dan il-mument il-laqgħa għiet sospiza fuq talba tas-Sur Joseph Sultana, u tas-Sur Charlie Sultana li xtaqu, jiddiskutu xi punti dwar attivitajiet kulturali mall-Kunsill. Il-ħin kien is-6:30 pm. Il-laqgħa tal-Kunsill reġgħet bdiet fis-6:45pm.

Is-Sindku informa lill-Kunsill li għandna noħorgu sejhiet għal-kuntratti tal-helpers tad-day centre u tal-handyman tal-Kunsill. Is-Sindku qal li is-Sinjura Mary Refalo infurmatu u anke bagħtet ittra li ma tistax tkompli tagħti is-servizz minħabba ragunijiet personali. Il-Kunsill qabel li għandna noħorgu sejhja fuq il-website tal-Kunsill.

Is-sindku informa lill-Kunsill li il-Festival tat-Tin ser isir fl-ewwel weekend ta’ Ottubru, jgħifieri fl-4, 5 u 6 ta’ Ottubru 2013. Il-Kunsill qabel ma din il-proposta.

Il-laqgħa regget għiet sospiza fuq talba ta’ xi membri tal-kumitat tax-Xagħra United Football Club u tax-Xagħra Scout Group, li kienu prezenti għall laqgħa għax xtaqu jtkellmu mall-membri tal-Kunsill. Il-ħin kien is-6:55 pm. Il-laqgħa tal-Kunsill reġgħet bdiet fis-7:20pm.

Is-Sindku semma is-sitwazzjoni ta’ Triq Marsalforn u sabiex nerġgħu nibgħatu reminder lill-Korporazzjoni għas Servizzi tal-Ilma biex joħorgu il-Letter of Acceptance fuq ix-xogħolijiet li għandhom isiru fuq il-main tad-drenaġġ f’din it-triq.

Is-Sindku informa lill-Kunsill li għandna talba mingħand l-Island Car Club biex issir il-Hill Climb annwali fix-Xagħra. Il-Kunsill qabel li għandna nagħtu permess bil-kundizzjoni li isiru il-mobile toilets u li jieħdu ħsieb innaddfu wara l-attivita.

Dwar il-korsijiet tal-lingwi għas sajf is-Sindku qal li bħas sena l-oħra ser isiru il korsijiet tal-Ġermaniz, Taljan u Spanjol. Għandhom ukoll isiru *storytelling sessions* għal matul is-sajf. Il-Viçi Sindku issugerixxa li għandu isir kors tal-Malti ukoll. Il-Kunsill qabel ma dawn il-proposti.

Is-Sindku semma li għandna nibdew il-proċess li fil-Pjazze ta' Sant Anton u tan-Nazzerenu għandna nagħmlu il-Wi-Fi. Il-Kunsill qabel li għandna nikkuntatjaw lill-MCA dwar il-possibilita li isir dan. Il-Viċi Sindku issuggerixxa li għandna nagħmlu set ta' fanali fil-Pjazza tan-Nazzerenu ukoll. Il-Kunsill qabel li għandna nagħmlu il-proposta mar-residenti.

Is-Sindku semma li għandha issir laqgħa mal-MEPA, mas-Superintendent of Heritage, u mal-Ministeru għall-Għawdex dwar il-Bajja tar-Ramla. Is-Sindku qal li irid ikun hemm tindif tal-gebel li hemm fuq il-bajja, irrid ukoll isir asfaltar tal-bicċa triq li hemm wara il-gabanni tal-ikel u għandha titranga it-Triq tar-Ramla. Is-Sindku qal ukoll li Dr Rodolfu Ragonesi CEO tal-Gaia kiteb lill-Ministeru biex jagħtu devolution tal-inħawi tal-Għar ta-Calypto lill-Kunsill tax-Xagħra.

Is-Sindku informa lill-Kunsill li is-Sur George Refalo hu intitolat għall performance bonus għaż-żmien li għamel bħala Aġent Segretarju tal-Kunsill. Huwa qal li dan gie ikkonfermat minn-naħha tad-Dipartiment. Għalhekk huwa ippropona li jingħata performance bonus ta 10%. Il-Kunsill qabel b' sitt voti favur u wieħed kontra.

Qari tal-Korrispondenza u lmenti mir-residenti

Korrispondenza:

1. E-mail mingħand il-Kunsillier Dr Joseph Attard fejn jitlob li għall konferenza dwar l-immigrazzjoni jiġi mistieden xi kelliem li jirraprezenta l-veduta tal-Partit Nazzjonalista. Il-Kunsill innota il-kontenut.
2. E-mail mingħand Victor Agius u Mariella Cassar fejn jinfurmaw lill-Kunsill li huma jixtiequ jorganizzaw proġett dwar l-arti viswali u mużika kontemporanju li ser ikollha l-isem ta Ġgantija 2013. Huma jitolbu lill-Kunsill jidhol bi sħab magħhom f'dan il-proġett. Il-Kunsill ideċċida li għandna nitolbu aktar informazzjoni.
3. E-mail mingħand Dr. Charles Pace li iwassal ir-ringrazzjament tiegħu u tal-mara tiegħu tal-konferenza u l-ospitalita' li ġew offruti. Il-Kunsill innota il-kontenut.

4. E-mail mingħand Nicoletta Mestieri u Alberto Manzani fejn jinformaw lill-Kunsill li l-konferenza kienet waħda eċċellenti u iwasslu ir-ringrazzjament tagħhom. Il-Kunsill innota il-kontenut.
5. E-mail mingħand Daphne Caruana, mill-Heritage Malta, fejn tinforma lill-Kunsill li l-Heritage Malta ser jagħtu is-sehem tagħhom bħas-snin l-imghoddija f'Jum ix-Xagħra. Huma ser joffru dħul b'xejn lir-residenti kollha tax-Xagħra kemm fil-Ġgantija, kif ukoll fil-mitħna ta' Kola. Hi tipproponi li jsiru *guided tours* bla ħlas f'dawn is-siti u fiċ-Ċirku tax-Xagħra. Il-Kunsill innota il-kontenut.
6. E-mail mingħand l-AKL fejn jibgħatu email mingħand Mariella Bombagi dwar il-possibilita li isiru taħdidiet dwar in-National Screening Programme tal-Breast Cancer fil-lokalita tax-Xagħra. Il-Kunsill qabel li għandna ninfurmaw lis-Sinjura Bombagi li aħna interessati.
7. Memo 7/2013 dwar il-ftuħ tal-ufficini tal-Kunsilli Lokali nhar ir-Sibt 30 ta' Marzu 2013 – Sibt il-Għid, li tgħid li l-ufficju tal-Kunsill jistgħu jinzammu magħluqa f'din id-data. Il-Kunsill innota il-kontenut.
8. E-mail mingħand il-Kunsillier Dr Joseph Attard fejn jigbed l-attenzjoni lejn l-artiklu 70 tal-Kap363 tal-ligijiet ta Malta. Huwa jispjega li l-mod kif issejjhet il-laqgħa tal-lokalita mhux konformi ma l-istess ligijiet ta' Malta minħabba li din skond il-ligi kellha issir f'Diċembru 2012. Il-Kunsill innota il-kontenut.
9. E-mail mingħand il-Ministru Konrad Mizzi fejn jinforma lill-Kunsill li is-Sur Joe Montebello (Chief of Staff) ser jsegwi il-kaz ta' Triq Marsalforn mal-Korporazzjoni għas-Servizzi tal-Ilma. Il-Kunsill qabel li għandna nerggħu inkellmu lis-Sur Montebello.
10. Ittra mingħand Jonathan Tonna, Segretarju tal-Island Car Club, fejn japplika għal permess biex ikun jistgħa jsir il-Hill Climb fit-telgħa tax-Xagħra. Il-Kunsill innotta li din il-korrispondenza giet diskussa aktar kmieni fil-laqgħa.

11. Email mingħand Miriam Attard, Segretarju Ezekuttiv tal-Kunsill tar-Rabat Għawdex, fejn tinforma lill-Kunsill li ser jieħdu l-azzjoni neċessarja dwar l-istat tal-parti t'isfel ta Triq is-Sellum. Il-Kunsill innota il-kontenut.
12. E-mail mingħand Joe Xerri, Surmast tal-iskola tax-Xagħra fejn jaċċetta li l-iskola tipparteċipa fl-attività ta Jum ix-Xagħra. Il-Kunsill innota il-kontenut.
13. E-mail mingħand Adrian Mifsud, mid-Dipartiment għal-Gvern Lokali fejn jinforma lill-Kunsill li Aġent Segretarju Ezukkativ huwa intitolat għal Performance Bonus. Il-Kunsill innota il-kontenut.
14. E-mail mingħand Jimmy Magro, Segretarju Ezekuttiv tal-AKL biex jinforma lil Kunsill li ser isiru żewg seminars dwar GIS and Attractiveness u Open Data. Dawn ser isiru nhar il-Gimgħa 3 ta' Mejju 2013 u 24 ta' Mejju 2013 rispettivament. Il-Kunsill innota il-kontenut.
15. E-mail mingħand Josianne Muscat, Principal Scientific Officer, mill-Veterinary & Phytosanitary Regulation Department fejn tinforma lill-Kunsill li ser isir laqgħa dwar il-Bumunqar Aħmar nhar it-Tlieta 16 ta' April 2014, fil-Farm tal-Gvern fix-Xewkija. Il-Kunsill ideċċida li għandhom jattendu is-Segretarju Ezekuttiv, Anthony Galea u Joseph Vella.
16. Ittra mingħand is-Sinjura Mary Refalo fejn tinforma lill-Kunsill li minħabba esigjenzi marbutin max-xogħol prinċipali tagħha mhux ser tkun tista tibqa toffri s-servizzi tagħha fid-Day Care Centre. Hija tixtieq li il-Kunsill jsib lill xi hadd ieħor flokha. Il-Kunsill innotta li din il-korrispondenza giet diskussa aktar kmieni fil-laqgħa
17. E-mail mingħand Professor David Bristow dwar konferenza li ser issir bl-isem *Climate Change and Health Conference 2013* li ser isir bejn is-17 ta Mejju u id-19 ta Mejju 2013 fl-Londra. Il-Kunsill innota il-kontenut.
18. E-mail mingħand Amanda Abela, Segretarju Ezekuttiv tal-Kunsill Lokali ta' Għajnsielem fejn tinforma lill-Kunsill li ser isir attività fil-Grand Hotel, Għajnsielem

fit-25 ta' April 2013. Din il-konferenza ser tkun dwar il-Green Infrastructure. Il-Kunsill innota il-kontenut.

19. Ittra mingħand Raymond Bonello, Segretarju, tax-Xagħra United Football Club, fejn jitlob li jiltaqa mal-Kunsill biex jiddiskutu xi punti li huma ta interess kemm għal-Club u kif ukoll Kunsill. Il-Kunsill innota il-kontenut.

20. E-mail mingħand JG Publishers fejn jinfurmaw lill-Kunsill li ħareg ktieb bl-isem 'Mintoff u Sant', dan il-ktieb jista jinx tara billi nibgħatu email. Il-Kunsill qabel li għandna nixtru ktieb għal librerija.

21. Ittra mingħand Charlie Sultana, President ta l-Għaqda Nar Xagħra fejn ippropona biex bil-kollaborazzjoni tal-Kunsill, tigi organizzata attivita' kulturali fis-7 ta' Settembru 2013. Din l-attivita' ser tinkludi festival tan-nar ta' l-ajru sinkronizzat mal-muzika, fost l-oħrajn. Il-Kunsill unanimament qabel li jsir dan il-festival tan-nar sakemm l-ammont ma jaqbix is-somma ta' €4,150.

22. E-mail mingħand Jimmy Magro, Segretarju Ezekkutiv tal-AKL biex jinforma lil Kunsill li ser tkun qed tigi organizzata laqgħa għas-Sindki u Viċi Sindki nhar il-Gimgha 31 ta' Mejju u s-Sibt 1 ta' Gunju 2013. Il-laqgħa ser isir fil-Calypso Hotel, Marsalforn. Il-Kunsill innota il-kontenut.

23. E-mail mingħand Loraine Borg fejn tinforma lill-Kunsill li tixtieq li xi membri tax-Xagħra Scout Group jattendu għal-laqgħa li imiss. Il-Kunsill innota il-kontenut.

24. E-mail mingħand Jeanne Borg mid-Dipartiment għall Gvern Lokali fejn tinforma lill-Kunsill li ser ikun hemm il-Premju Nazzjonali għal Appogg lill-Intrapriża. Hija tinforma lill-Kunsill li l-applikazzjonijiet għandhom jaslu id-Dipartiment tal-Kummerċ sa mhux aktar tard minn nofishar tat-Tnejn, 13 ta' Mejju 2013. Il-Kunsill innota il-kontenut.

25. E-mail mingħand Jeanne Borg mid-Dipartiment għall Gvern Lokali fejn tinforma lill-Kunsill li qedgħa tibgħat email mingħand il-Ministeru għall-Affarijiet Barranin

fejn is-Sindku ta' Midden-Delfland fl-Olanda qiegħed ifittex Kunsill Malti jew Għawdx i fejn jistgħa jagħmel kollaborazzjoni bilaterali. Il-Kunsill innota il-kontenut.

Ilmenti

1. Talba mingħand Emmanuel Micallef ta' 'Saint Joseph', Triq Jannar, sabiex urgentament jitrangaw xi hitan tas-sejjeħ imwaqqgħin fl-inħawi taċ-Ċianti. Il-Kunsill qabel li x-xogħol għandu isir.
2. Talba mingħand Marvic Said ta' 87, Triq l-Imqades, sabiex jitranga ħajt imwaqqa' għat-triq fl-inħawi ta' Fellies. Il-Kunsill ideċċida li x-xogħol għandu isir.
3. Talba mingħand Maria Attard ta' 1, Triq il-Knisja, sabiex isir sinjal slow ħdejn is-substation ta' Triq il-Knisja. Il-Kunsill qabel li x-xogħol għandu isir.
4. Talba mingħand Joe Mizzi ta' 23, Triq Għonqa, sabiex jitranga ħajt imwaqqa' għat-triq fi Triq il-Pergla. Il-Kunsill qabel li x-xogħol għandu isir.
5. Talba mingħand Salvu Sultana ta' Triq Sant'Anton sabiex jitranga ħajt tas-sejjeħ imwaqqa' fl-inħawi ta' Frenċ. Il-Kunsill ideċċida li x-xogħol għandu isir.
6. Talba mingħand Maria Antonia Mifsud ta' 92, Triq l-Għar ta' Ninu, sabiex titbaxxa l-bankina tar-residenza tagħha peress li għandha problema biex ir-raġel tagħha li huwa persuna b'dizabilita' jidħol u joħroġ bil-*wheelchair* mid-dar. Il-Kunsill ideċċida li x-xogħol għandu isir.
7. Talba mingħand Jonathan Galea ta' Triq Liberat Grech sabiex jingħata ftit siment quddiem ir-residenza tiegħu. Il-Kunsill qabel li x-xogħol għandu isir.
8. Talba mingħand Victor Theuma ta' 59, Triq Mannar, sabiex jitranga ħajt tas-sejjeħ imwaqqa' għat-triq fi sqaq fi Triq Gajdoru. Il-Kunsill ideċċida li x-xogħol għandu isir.

9. Talba mingħand Marija Sultana ta' 33, Triq Ta' Bertrija, sabiex titranga l-bankina tar-residenza ta' missierha, f'numru 51A fl-istess triq. Il-Kunsill qabel li x-xogħol għandu isir.
10. Talba mingħand Eucharistico Sultana ta' 77, Triq Frangisk Camilleri, sabiex jinbidel il-madum tal-bankina tar-residenza tiegħu għax jizloq. Il-Kunsill qabel li x-xogħol għandu isir.
11. Talba mingħand Vincent Sultana ta' Triq il-Kumittiva sabiex jitrangaw żewġ hitan tas-sejjeħ imwaqqgħin fl-inħawi tal-Kazzol. Il-Kunsill qabel li x-xogħol għandu isir.
12. Talba mingħand is-Sindku Joe Cordina sabiex issir *traffic management plan* fl-area bejn Triq l-Għejun u Triq Mannar. Il-Kunsill ideċċida li x-xogħol għandu isir.
13. Talba mingħand Luigia Sultana ta' 97B, Triq it-Tigrija, sabiex isir *shifting* ta' bozza li twaħħlet mad-dar numru 57, Triq Marsalforn. Skont din ir-residenta, il-bozza twaħħlet hemm xi sena ilu u ħadd ma kien informaha. Il-Kunsill ideċċida li x-xogħol għandu isir.
14. Talba mingħand Mikelina Borg ta' 12, Triq l-Ispiera, sabiex l-irrangar tal-parti ta' Triq Bullara quddiem ir-residenza tagħha tiddaħhal fl-applikazzjoni għall-fondi Ewropej li l-Kunsill għandu rigward il-progett ta' Pjazza l-Vitorja. Hi qed tilmenta wkoll dwar id-dewmien biex jibda dan il-progett. Il-Kunsill ideċċida li x-xogħol għandu isir.
15. Talba mingħand il-Viċi Sindku Aaron Agius sabiex jinżabar il-palm li hemm fil-playing field minħabba li dan qed ikun ta' periklu għal dawk kollha li jkunu hemm. Il-Kunsill qabel li x-xogħol għandu isir.
16. Talba mingħand il-Viċi Sindku Aaron Agius sabiex tiġi indirizzata l-problema tat-traffiku li qed ikun hemm fi Triq Jannar ħdejn il-Qasam tal-Mużew tal-Bniet xħin it-

tfal joħorgu mil-lezzjoni tad-Duttrina. Il-Kunsill ideċċida li għandna nagħmlu talba lill-Pulizija waqt il-laqgħa li issir mal-Pulizija kull xahar.

17. Talba mingħand William Hopkinson ta' 9, Veduta Court Block 2, Triq Sruġ sabiex titpoġġa tabella tal-ħmieġ tal-klieb fil-junction bejn Triq Sruġ u Triq Kortoll. Dan peress li qed ikun hemm ammont kbir ta' ħmieġ tal-klieb fl-inħawi. Il-Kunsill qabel li għandha titwaħħal tabella.
18. Talba mingħand Anthony Attard ta' 12, 'Dar Sant'Anna', Triq Bullara sabiex tigi spustjata l-kaxxa tal-parkeġġ għall-persuni b'dizabilita' li hemm faċċata tal-isqaq li jagħti għax-Xagħra l-Kbira fi Triq it-28 ta' April 1688 peress li r-resident u xi nies oħrajn li jidħlu hemmhekk qed ikollhom problema kbira biex jidħlu bil-karozza. Il-Kunsill qabel ma dan u li għandna inkellmu lil Transport Malta.
19. Talba mingħand Nazzareno Xerri ta' 'Maria Bambina', Triq l-Għejun, sabiex issir plamorta ma' ħajt li hemm fi Triq l-Għejun peress li hemm il-periklu imminenti li dan jaqa'. Il-Kunsill qabel li x-xogħol għandu isir.
20. Talba mingħand Anthony Refalo ta' 'Marton', Triq Mikiel Farrugia, f'isem l-Għaqda tal-Boċċi tax-Xagħra sabiex jinxtara romblu tax-xibka biex tissaqqaf il-kalata tal-boċċi li hemm fil-playing field fi Vjal it-8 ta' Settembru. Il-Kunsill qabel li x-xogħol għandu isir.
21. Talba mingħand Victor Muscat ta' 110, Triq Bullara, sabiex isiru sinjali li jipprojbixxu l-ipparkjar quddiem il-garaxx u mal-ġenb ta' 'Saint Joseph Court', Triq San Ġuzepp u biex titbaxxa r-rampa tal-istess garaxx. Il-Kunsill qabel li għandna inkellmu lil Transport Malta.
22. Talba mingħand Anthony Bugeja ta' 36, Triq Jannar, sabiex jitranga l-bank li hemm fejn ir-residenza tal-familja Sultana fi Triq Jannar u biex jinqata' l-ħaxix fi sqaq fi Triq Jannar. Il-Kunsill ideċċida li x-xogħol għandu isir.

23. Ilment mill-Viċi Sindku Aaron Agius dwar is-sitwazzjoni li qed tiddeterjora fl-Għar ta' Calypso b'mod partikulari l-injam li hemm fin-naħa ta' fuq tal-Għar. Il-Kunsill innota dan l-ilment u ser jinforma lill-Ministeru għall Għawdex dwar dan.
24. Talba mingħand David Attard ta' 84, Pjazza Vittorja, sabiex isir railing 'il barra mill-ħadid tax-xelter li hemm quddiem ir-residenza tiegħu fi Pjazza l-Vitorja biex ma jsirx ipparkjar ta' vetturi hemmhekk ghax mhux qed ikun jista' jidhol fir-residenza tiegħu. Il-Kunsill ideċċida li għandna naraw jekk fid-disinn tar-railing tax-xelter tal-gwerra jistax isir xi ħaga.
25. Talba mingħand xi residenti biex tiġi asfaltata Triq ir-Raħħal. Il-Kunsill ideċċida li għandna niktbu lill-Ministeru għal Għawdex biex ix-xogħol isir.
26. Talba mingħand il-Viċi Sindku Aaron Agius biex isir ftit siment fejn il-*pitch* tal-boċċi fi Triq Srug. Il-Kunsill ideċċida li x-xogħol għandu isir.
27. Talba mingħand il-Viċi Sindku Aaron Agius biex isiru sinjali sofor quddiem in-Nu Aluminium fi Triq l-Għar ta' Ninu. Il-Kunsill qabel li għandna ninfurmaw lill-Transport Malta.
28. Talba mingħand Marija Grima li toqgħod fi Triq Frangisk Camilleri biex isiru sinjali sofor mal-garaxx tar-residenza tagħha. Il-Kunsill ideċċida li x-xogħol għandu isir.
29. Talba mingħand Anthony Grech ta' Triq Mannar biex isiru sinjali sofor faċċata tar-residenza tiegħu għax ma jkunx jista' joħroġ mill-garaxx meta jipparkjaw hemmhekk. Il-Kunsill qabel li ix-xogħol isir.
30. Talba mingħand Dr Kevin Cutajar f'isem Charlie Sultana li għandu problema tal-ipparkjar fi Triq Masri. Hu talab li isir *no parking* fuq in-naħa tad-dar tiegħu. Il-Kunsill innota it-talba.
31. Talba mis-Sindku biex titranga il-mera li hemm fi Triq Għajn Damma ħdejn ta' Frenċ. Il-Kunsill ideċċida li x-xogħol għandu isir.

Approvazzjoni tal-Pagementi

Il-Kunsill approva unanimament il-pagamenti annessi mal-minuti.

Data għall-Laqgħa Oħra

Il-laqgħa spiccat fis-8.40 pm. Il-Kunsill iddeċieda li l-laqgħa li jmiss issir nhar it-Tlieta 21 ta' Mejju 2013 fis-5.30pm.

Joseph Cordina
Sindku

Mark Formosa
Segretarju Eżekuttiv